

Name of Paper : VIR ARJUN

Published at : NEW DELHI

Dated : 26 JUN 2007

नशे के खिलाफ दौड़ आज

वीर अर्जुन संवाददाता-

नई दिल्ली। नशीले पदार्थों एवं अवैध व्यापार के विरुद्ध अंतर्राष्ट्रीय दिवस के अवसर पर नशीले पदार्थों के दुरुपयोग के विरुद्ध एक दौड़ 26 जून, 2007 को सुबह 8.00 बजे इंडिया गेट पर आयोजित की जाएगी। इस दौड़ का आयोजन, मद्यनिषेध निदेशालय, समाज कल्याण विभाग, दिल्ली सरकार गैर सरकारी संगठन हेल्थ फिटनेस ट्रस्ट के सहयोग से कर रहा है। सरकार हेल्थ फिटनेस ट्रस्ट के साथ कारपोरेट सहयोग से पिछले चार वर्षों से यह आयोजन कर रहा है। इस अभियान व दौड़ से

संबंधित सभी पहलुओं का समन्वय एशियन मैराथन चैपियन सुनीता गोदारा द्वारा किया जा रहा है। हेल्थ फिटनेस ट्रस्ट की निदेशिका सुनीता गोदारा पिछले 12 वर्षों से इस प्रकार के आयोजन विशेष मुद्दों की ओर आकर्षित करने के लिए कर रही है। वर्ष 2007 का अंतर्राष्ट्रीय थीम है : 'नशा नियंत्रण' और इसका केंद्र बिंदु है 'अवैध नशीले पदार्थों पर नियंत्रण'। नारा है 'आपका जीवन, आपका समाज-नशे का कोई स्थान नहीं'। नशा नियंत्रण ब्यूरो, भारत सरकार एवं दिल्ली जोनल यूनिट, यूएनओडीसी एवं कोरपोरेट सह-भागीदारी के रूप में इस आयोजन को

अपना समर्थन दे रहे हैं। नशा विरोधी अभियान की इस पांचवीं दौड़ को उद्योग जगत से काफी अच्छा सहयोग मिला है।

आएनजीसी मुख्य टाइटलर प्रोयजक है, आयल इंडिया लिमिटेड सह-प्रयोजक, जिन्दल स्टील एवं पावन तथा सिसटोपिक लैब. प्रयोजक के रूप में आयोजन में मदद कर रहे हैं। इस कार्यक्रम का उद्देश्य बच्चों, नौजवानों व जनता में जागृति लाना है विभिन्न स्कूलों, एनजीओ, फॉर्सेस एयर फोर्स, आईटीबीपी, बीएसएफ पुलिस व जनता, एनसीसी संगठन एवं शैक्षिक संस्थान इसमें भाग लेंगे।